







یہ عریضہ مبارکبادی

اُس شخص کی طرف سے جو یسوع مسیح کے نام پر طرح طرح کی بدعتوں سے دُنیا کو
 چھوڑا نیک لائے آیا ہو جس کا مقصد یہ ہو کہ امن اور نرمی کیساتھ دُنیا میں پچائی قائم
 کرے۔ اور لوگوں کو اپنے پیدا کنندہ سے سچی محبت اور بندگی کا طریق سکھائے۔
 اور اپنے بادشاہ مکہ معظمہ سے جسکی وہ رعایا ہیں سچی اطاعت کا طریق سمجھائے۔ او
 بنی نوع میں باہمی سچی ہمدردی کرنے کا سبق دیوے اور نفسانی کینون اور جوشون
 کو درمیان سے اُٹھائے اور ایک پاک صلح کاری کو خدا کے نیک نیت بند و نہیں
 قائم کرے جسکی نفاق سے ملونی نہ ہو۔ اور یہ نوشتہ ایک ہدیہ شکر گذاری ہو کہ جو
 عالیجناب قیصر ہند ملکہ معظمہ الی انگلستان ہند دامت قباہا
 بالقاہہا کے حضور میں بہ تقریب جلسہ جو ملی شصت سالہ بطور مبارکباد
 پیش کیا گیا ہے۔ مبارک! مبارک! مبارک!!!

اُس خدا کا شکر ہے جس نے آج ہمیں یہ عظیم الشان خوشی کا دن دکھلایا کہ ہم نے اپنی ملکہ معظمہ قیسرہ ہندو انگلستان کی شصت سالہ جوبلی کو دیکھا۔ جس قدر اس دن کے آنے سے مُسرت ہوئی کون اسکو اندازہ کر سکتا ہے ؟ ہماری مُحسنہ قیسرہ مبارکہ کو ہماری طرف سے خوشی اور شکر سے بھری ہوئی مبارکباد پہنچے۔ خدا ملکہ معظمہ کو ہمیشہ خوش رکھے ! وہ خدا جو زمین کو بنانے والا اور آسمانوں کو اونچا کر نیوالا اور چمکتے ہوئے سورج اور چاند کو ہمارے لئے کام میں لگانے والا ہے۔ اُسکی جناب میں ہم دُعا کرتے ہیں کہ وہ ہماری ملکہ معظمہ قیسرہ ہند کو جو اپنی رعایا کی مختلف اقوام کو کنارِ عاطفت میں لئے ہوئے ہے جسکے ایک وجود سے کروڑ ہا انسانوں کو آرام پہنچ رہا ہے تا دیر گاہ سلامت رکھے اور ایسا ہو کہ جلسہ جوبلی کی تقریب پر { جس کی خوشی سے کروڑ ہا دل برُش اندیا اور انگلستان کے جوش نشاط میں اُن پھولوں کی طرح حرکت کر رہے ہیں جو نیم صبا کی ٹھنڈی ہوا سے تنگفتہ ہو کر پرندوں کی طرح اپنے پروں کو ہلاتے ہیں } جس زور شور سے زمین مبارکبادی کے لئے اُچھل رہی ہے ایسا ہی آسمان بھی اپنے آفتاب و ماہتاب اور تمام ستاروں کیساتھ مبارکبادیاں دیوے ! اور عنایتِ صمدی ایسا کرے کہ جیسا کہ ہماری عالیشان مُحسنہ ملکہ معظمہ دلی ہند و انگلستان اپنی رعایا کے تمام بوڑھوں اور بچوں کے دلوں میں ہر دل عزیز ہے ویسا ہی آسمانی فرشتوں کے دلوں میں بھی ہر دل عزیز ہو جائے۔ وہ قادر جس نے بیشمار دنیوی برکتیں اُسکو عطا کیں دینی برکتوں سے بھی اُسے مالا ل کرے وہ رحیم جس نے اس جہان میں اُسکو خوش رکھا اگلے جہان میں بھی خوشی کے سامان اُسکے لئے عطا کرے۔ خدا کے کاموں سے کیا بعید ہے کہ ایسا مبارک وجود جس سر کروڑ ہا بلکہ بیشمار نیکی کے کام ہوئے اور ہو رہے ہیں اُسکے ہاتھ سے یہ آخری نیکی بھی ہو جائے

کہ انگلستان کو رحم اور امن کیساتھ انسان پرستی سے پاک کر دیا جائے تاؤشتو کی رحیم
بھی بول اٹھیں کہ اے موصدہ صدیقہ تجھے آسمان سے بھی مبارکباد جیسا کہ زمین سے ۱۱

یہ دعا گو کہ جو دنیا میں عیسیٰ مسیح کے نام سے آیا ہے اسی طرح جو دیکھ کر
قیصر ہند اور اسکے زمانہ سے فخر کرتا ہے جیسا کہ سید الکونین حضرت **محمد مصطفیٰ**

صلی اللہ علیہ وسلم نے نوشیروان عادل کے زمانہ سے فخر کیا تھا۔ سو اگرچہ جلسہ جوہلی
کی مبارک تقریب پر ہر ایک شخص پر واجب ہے کہ ملکہ معظمہ کے احسانات کو یاد کر کے مخلصانہ
دعاؤں کے ساتھ مبارکباد دے اور حضور قیصر ہند و انگلستان میں شکر گزاری کا
ہدیہ گزارے۔ مگر میں دیکھتا ہوں کہ مجھ پر سب زیادہ واجب ہے۔ میرے لئے خدا نے
پسند کیا کہ میں آسمانی کارروائی کے لئے ملکہ معظمہ کی پُر امن حکومت کی پناہ لوں۔ سو
خدا نے مجھے ایسے وقت میں اور ایسے ملک میں مامور کیا جہاں انسانوں کی آبرو
اور مال اور جان کی حفاظت کیلئے حضرت قیصر ہند کے عہد سلطنت ایک فولادی
قلعہ کی تاثیر رکھتا ہے جس میں کیساتھ میں نے اس ملک میں بود و باش کر کے سچائی
کو پھیلایا اس کا شکر کرنا میرے پر سب زیادہ واجب ہے۔ اور اگرچہ میں نے اس
شکر گزاری کیلئے بہت سی کتابیں اردو اور عربی اور فارسی میں تالیف کر کے اور
انہیں جناب ملکہ معظمہ کے تمام احسانات کو جو پُرش انڈیا کے مسلمانوں کے شامل
حال ہیں اسلامی دنیا میں پھیلانی ہیں اور ہر ایک مسلمان کو سچی اطاعت اور فرمانبرداری
کی ترغیب دی ہے لیکن میرے لئے ضروری تھا کہ یہ تمام کارنامہ اپنا جناب ملکہ معظمہ
کے حضور میں بھی پہنچاؤں۔ سو اسی بنا پر آج مجھے جناب ملکہ معظمہ قیصر ہند کی جوہلی
کے مبارک موقعہ پر جو سچی وفادار رعایا کے لئے بیشمار شکر و خوشی کا محل ہے اس

دلی مدعا کے پورا کرنے کے لئے جرات ہوئی ہے۔

میں اس بات کو ظاہر کرنا بھی اپنی روشناسی کرانے کی غرض سے ضروری دیکھتا ہوں کہ میں حضرت ملکہ معظمہ کی رعایا میں سے پنجاب کے ایک معزز خاندان ہیں ایک شخص ہوں جو میرزا غلام احمد قادیانی کے نام سے مشہور ہوں۔ میرزا والد کا نام میرزا غلام مرتضیٰ اور اُن کے والد کا نام میرزا عطاء محمد اور اُنکے والد کا نام میرزا گل محمد تھا۔ یہ آخر الذکر اس زمانہ سے پہلے دلیان ملک میں سے تھے۔ مجھے خدانے جیسا کہ آگے بیان ہو گا اپنی خدمت میں لیلیا اور جیسا کہ وہ اپنے بندوں کے قدیم سے کلام کرتا آیا ہے مجھے بھی اُس نے اپنے مکالمہ اور مخاطبہ کا شرف بخشا۔ اور مجھے اُس نے نہایت پاک اصولوں پر جو نوع انسان کے لئے مفید ہیں قائم کیا۔ چنانچہ مجھے اُن اصولوں کے جن پر مجھے قائم کیا گیا ہے ایک یہ کہ خدانے مجھے اطلاع دی ہے کہ دنیا میں جس قدر نبیوں کی معرفت مذہب پھیل گئے ہیں اور اس کا کام پکڑ گئے ہیں اور ایک حصہ دنیا پر محیط ہو گئے ہیں اور ایک عمر پا گئے ہیں اور ایک زمانہ ان پر گزر گیا ہے انہیں سے کوئی مذہب بھی اپنی اصلیت کے رو سے جھوٹا نہیں اور نہ اُن نبیوں میں سے کوئی نبی جھوٹا ہے۔ کیونکہ خدا کی سنت ابتدا سے اسی طرح واقع ہے کہ وہ ایسے نبی کو مذہب کے بوجھ پر افراتفرات ہے اور خدا کی طرف سے نہیں آیا بلکہ دلیری سے اپنی طرف سے باتیں بناتا ہے۔ ایسی سرسبز ہونے نہیں دیتا۔ اور ایسا شخص جو کہتا ہے کہ میں خدا کی طرف سے ہوں حالانکہ خدا خوب جانتا ہے کہ وہ اس کی طرف سے نہیں ہے۔ خدا اُس بیباک کو ہلاک کرتا ہے اور اُس کی تمام کاروبار و رہم بہم کیا جاتا ہے۔ اور اس کی تمام جماعت متفرق کی جاتی ہے۔ اور اُس کی پچھلا حال پہلے سے بدتر ہوتا ہے۔ کیونکہ اُس نے خدا پر جھوٹ بولا۔ اور دلیری سے خدا پر

اقرار کیا۔ پس خدا اسکو وہ عظمت نہیں دیتا جو استبازوں کو دیجاتی ہے اور نہ وہ قبولیت اور استحکام بخشا ہے جو صادق نبیوں کیلئے مقرر ہے۔

اور اگر یہ سوال ہو کہ اگر یہی بات سچ ہے تو پھر دنیا میں ایسے مذہب کیوں پھیل گئے جنکی کتابوں میں انسانوں یا پتھروں یا فرشتوں یا سوج اور چاند اور ستاروں اور یا آگ اور پانی اور ہوا وغیرہ مخلوق کو خدا کر کے مانا گیا ہے؟ تو اس کا جواب یہ ہے کہ ایسے مذہب یا تو ان لوگوں کی طرف سے ہیں جنہوں نے نبوت کا دعویٰ نہیں کیا اور نہ الہام اور وحی کے مدعی ہوئے بلکہ اپنی فکر اور عقل کی غلطی سے مخلوق پرستی کی طرف جھک گئے۔ اور یا بعض مذہب ایسے تھے کہ حقیقت خدا کے کسی سچے نبی کی طرف سے انکی بنیاد تھی لیکن مُرور زمانہ سے انکی تعلیم لوگوں پر مستقیم ہو گئی۔ اور بعض استعارات یا مجازات کو حقیقت پر حمل کر کے وہ لوگ مخلوق پرستی میں پڑ گئے۔ لیکن دراصل وہ نبی ایسا مذہب نہیں سکھاتے تھے۔ سو ایسی صورت میں ان نبیوں کا قصور مذہب میں کیونکہ وہ صحیح اور پاک تعلیم لائے تھے بلکہ جاہلون نے بد فہمی سے انکی کلام کے اُلٹے معنی کئے۔ سو جن جاہلون ایسا کیا اُنہوں نے یہ دعویٰ تو نہیں کیا کہ ہم خدا کا کلام نازل ہوا ہے اور ہم نبی ہیں۔ بلکہ نبوت کی کلام کو اجتہاد کی غلطی سے اُنہوں نے اُلٹا سمجھا۔ سو یہ غلطیان اور گمراہیاں اگرچہ گناہ میں داخل ہیں اور خدا تعالیٰ کی نظر میں مکروہ ہیں۔ مگر انکے پھیلنے کو خدا تعالیٰ اس طرح نہیں روکتا جس طرح اُس مفسری کی کارروائی کو روکتا ہے جو خدا پر اقرار کرتا ہے۔ کوئی سلطنت خواہ زمینی ہے خواہ آسمانی ایسے مفسری کو مہلت نہیں دیتی جو ایک جھوٹا قانون بنا کر چھ سلطنت کی طرف منسوب کرتا ہے کہ وہ قانون اُس گورنمنٹ سے پاس ہو کر نکلا ہے۔ اور نہ کوئی سلطنت جائز رکھتی ہے کہ کوئی شخص جھوٹے طور پر سرکاری

ملازم بنکر ناجائز حکومت کو عمل میں لاوے۔ اور ایسا ظاہر کرے کہ وہ گورنمنٹ کا کوئی عہدہ دار ہے۔ حالانکہ وہ عہدہ دار کیا کسی ادنیٰ درجہ کا ملازم بھی نہیں۔

سو یہی قانون خدا تعالیٰ کی قریم سنت میں داخل ہے کہ وہ نبوت کے جھوٹا دعویٰ کرنا یا لیکو مہلت نہیں دیتا۔ بلکہ ایسا شخص جلد پکڑا جاتا اور اپنی سزا کو پہنچ جاتا ہے۔ اس قاعدہ کے لحاظ سے ہمیں چاہیے کہ ہم ان تمام لوگوں کو عزت کی نگاہ سے دیکھیں اور انکو سچا سمجھیں جنہوں نے کسی زمانہ میں نبوت کا دعویٰ کیا اور پھر وہ دعویٰ ان کا جڑ پکڑ گیا اور ان کا مذہب دنیا میں پھیل گیا اور استحکام پکڑ گیا اور ایک عمر پا گیا۔ اور اگر ہم ان کے مذہب کی کتابوں میں غلطیاں پائیں یا اس مذہب کے پابندوں کو بدچلنیوں میں گرفتار مشاہدہ کریں تو ہمیں نہیں چاہیے کہ وہ سب غلطالت ان مذاہب کے بانیوں پر لگا دیں۔ کیونکہ کتابوں کا محرف ہو جانا ممکن ہے۔ اجتہادی غلطیوں کا تفسیر میں داخل ہو جانا ممکن ہے۔ لیکن یہ ہرگز ممکن نہیں کہ کوئی شخص کھلا کھلا خدا پر افسر کرے اور کہے کہ میں اس کا نبی ہوں اور اپنا کلام پیش کرے اور کہے کہ ”یہ خدا کا کلام ہے“۔ حالانکہ وہ نہ نبی ہو اور نہ اس کا کلام خدا کا کلام ہو اور پھر خدا اسکو سچائی طرح مہلت دے اور سچوں کی طرح اسکی قبولیت پھیلائے۔

لہذا یہ اصول نہایت صحیح اور نہایت مبارک ان باوجود اسکے صلح کاری کی بنیاد ڈالنے والا ہے کہ ہم ایسے تمام نبیوں کو سچے نبی قرار دیں جن کا مذہب جڑ پکڑ گیا اور عمر پا گیا اور کروڑوں لوگ اس مذہب میں آگئے۔ یہ اصول نہایت نیک اصول ہے اور اگر اس اصل کی تمام دنیا پابند ہو جائے تو ہزاروں فساد اور توہین مذہب جو مخالف امن عامہ خلاق ہیں اٹھ جائیں۔ یہ تو ظاہر ہے کہ جو لوگ کسی مذہب کے پابند و نیکو

ایک ایسے شخص کا پیر و خیال کرتے ہیں جو انکی دانست میں دراصل وہ کاذب اور مفری ہے تو وہ اس خیال سے بہت سے فتنوں کی بنیاد ڈالتے ہیں۔ اور وہ ضرورتاً تو ہیں کے جرائم کے مرکب ہوتے ہیں اور اُس نبی کی شان میں نہایت گستاخی کے الفاظ بولتے ہیں اور اپنے کلمات کو گالیوں کی حد تک پہنچاتے ہیں اور صلح کاری اور عامہ خلائق کے امن میں فتور ڈالتے ہیں۔ حالانکہ یہ خیال اُن کا بالکل غلط ہوتا ہے۔ اور وہ اپنے گستاخانہ اقوال میں خدا کی نظر میں ظالم ہوتے ہیں۔ خدا جو رحیم و کریم ہے وہ ہرگز پسند نہیں کرتا جو ایک جھوٹے کو ناحق کافر و عَدُو دیکر اور اُس کے مذہب کی جڑ جاکر لوگوں کو دھوکہ دینے والے۔ اور نہ جائز رکھتا ہے کہ ایک شخص باوجود مفری اور کذاب ہونے کے دُنیا کی نظر میں سچے نبیوں کا ہم پلہ ہو جائے۔

پس یہ اصول نہایت پیارا اور امن بخش اور صلح کاری کی بنیاد ڈالنے والا اور اخلاقی حالتوں کو مدد دینے والا ہے کہ ہم اُن تمام نبیوں کو سچا سمجھ لیں جو دُنیا میں آئے۔ خواہ ہند میں ظاہر ہوئے یا فارس میں یا چین میں یا کسی اور ملک میں اور خدا نے کروڑوں سالوں میں انکی عزت اور عظمت بٹھادی اور انکے مذہب کی جڑ قائم کر دی۔ اور کئی صدیوں تک وہ مذہب چلا آیا۔ یہی اصول ہے جو قرآن نے ہمیں سکھلایا اسی اصول کے لحاظ سے ہم ہر ایک مذہب کے پیشوا کو تنگی سوانح اس تعریف کر نیچے آگئی ہیں عزت کی نگہ سے دیکھتے ہیں گو وہ ہندوؤں کے مذہب کے پیشوا ہوں یا فارسیوں کے مذہب کے یا چینییوں کے مذہب کے یا یہودیوں کے مذہب کے یا عیسائیوں کے مذہب کے۔ مگر افسوس کہ ہمارے مخالف ہم سے یہ برتاؤ نہیں کر سکتے اور خدا کا یہ پاک اور غیر متبدل قانون اُنکو یاد نہیں کہ وہ جھوٹے نبی کو وہ برکت

اور عزت نہیں دیتا جو سچے کو دیتا ہے۔ اور جھوٹے نبی کا مذہب جڑ نہیں پکڑتا اور نہ عمر پاتا ہے جیسا کہ سچے کا جڑ پکڑتا اور عمر پاتا ہے۔ پس ایسے عقیدہ والے لوگ جو قوموں کے نبیوں کو کاذب قرار دیکر برا کہتے رہتے ہیں ہمیشہ صلہ کارمی اور امن کے دشمن ہوتے ہیں۔ کیونکہ قوموں کے بزرگوں کو گالیان لگانا اس سے بڑھ کر فتنہ انگیز اور کوئی بات نہیں۔ بسا اوقات انسان مرنا بھی پسند کرتا ہے مگر نہیں چاہتا کہ اُسکے پیشوا کو بُرا کہا جائے۔ اگرچہ کسی مذہب کی تسلیم پر اعتراض ہو تو ہمیں نہیں چاہیے کہ اُس مذہب کے نبی کی عزت پر حملہ کریں۔ اور نہ یہ کہ اُس کو بُرے الفاظ سے یاد کریں۔ بلکہ چاہیے کہ صرف اُس قوم کے موجودہ دستور العمل پر اعتراض کریں۔ اور قیام رکھیں کہ وہ نبی جو خدا تعالیٰ کی طرف سے کر دیا انسانوں میں عزت پا گیا اور صد ہا برسوں سے اُسکی قبولیت چلی آتی ہے یہی پختہ دلیل اُسکے منجانب اللہ ہونے کی ہے۔ اگر وہ خدا کا مقبول نہ ہوتا تو اس قدر عزت نہ پاتا۔ مغربی کو عزت دینا اور کر دیا بندوں میں اُسکے مذہب کو پھیلانا اور زمانہ دراز تک اُسکے مغربیانہ مذہب کو محفوظ رکھنا خدا کی عادت نہیں ہے۔ سو جو مذہب دُنیا میں پھیل جائے اور جم جائے اور عزت اور عمر پا جائے وہ اپنی اصلیت کے رو سے ہرگز جھوٹا نہیں ہو سکتا پس اگر وہ تسلیم قابل اعتراض ہے تو اس کا سبب یا تو یہ ہوگا کہ اُس نبی کی ہدایتوں میں تحریف کی گئی ہے۔ اور یا یہ سبب ہوگا کہ اُن ہدایتوں کی تفسیر کر نہیں غلطی ہوئی ہے۔ اور یا یہ بھی ہو سکتا ہے کہ خود ہم اعتراض کر نہیں حتیٰ پر نہ ہوں۔ چنانچہ دیکھا جاتا ہے کہ بعض پادری صاحبان اپنی کم فہمی کی وجہ سے قرآن شریف کی اُن باتوں پر اعتراض کر دیتے ہیں جنکو تو ریت میں صحیح اور خدا کی تسلیم مان چکے ہیں۔ سو ایسا اعتراض خود اپنی غلطی یا اشتباہ کا رسی ہوتی ہے۔

خلاصہ یہ کہ دنیا کی بھلائی اور امن اور صلح کاری اور تقویٰ اور خدا ترسی اسی اصول میں ہے کہ ہم اُن نبیوں کو ہرگز کاذب قرار نہ دیں جنکی سچائی کی نسبت کروڑ ہا انسانوں کی صد ہا برسوں کے رائے قائم ہو چکی ہو۔ اور خدا کی تائیدین قدیم سے اُنکے شامل حال ہوں۔ اور یہ یقین رکھتا ہوں کہ ایک حق کا طالب خواہ وہ ایشیائی ہو یا یورپین ہمارا اس اصول کو پسند کریگا۔ اور آہ کھینچ کر کہے گا کہ افسوس ہمارا اصول ایسا کیوں نہ ہوا۔ میں اس اصول کو اس غرض سے حضرت ملکہ معظیہ قیصرہ ہندو انگلستان کی خدمت میں پیش کرتا ہوں کہ امن کو دنیا میں پھیلانے والا صرف یہی ایک اصول ہے جو ہمارا اصول ہے اسلام فخر کر سکتا ہے کہ اس پیار اور دلکشی اصول کو خصوصیت سے اپنے ساتھ رکھتا ہے۔ کیا ہمیں رد ہے کہ ہم ایسے بزرگوں کی کسر شان کریں جو خدا کے فضل نے ایک دنیا کو اُن کے تابعدار کر دیا اور صد ہا برسوں کا دشما ہو گئی گردین اُنکے آگے جھکتی چلی آئیں؟ کیا ہمیں رد ہے کہ ہم خدا کی نسبت یہ بظنی کریں کہ وہ جھوٹوں کو سچوں کی شان دیکر اور سچوں کی طرح کروڑ ہا لوگوں کا انکو پیشوا بنا کر اور اُنکے مذہب کو ایک لمبی عمر دیکر اور اُنکے مذہب کی تائید میں آسمانی نشان ظاہر کر کے دنیا کو دھوکہ دینا چاہتا ہے؟ اگر خدا ہی ہمیں دھوکہ دے تو پھر ہم راست اور ناراست میں کیونکر فرق کر سکتے ہیں؟

یہ بڑا ضروری مسئلہ ہے کہ جھوٹے نبی کی شان شوکت اور قبولیت اور عظمت ایسی پھیلنی نہیں چاہیے جیسا کہ سچے کی۔ اور جھوٹوں کے منصوبوں میں وہ رونق پیدا نہیں ہونی چاہیے جیسا کہ سچے کے کاروبار میں پیدا ہونی چاہیے۔ اسی لئے سچے کی اول علامت یہی ہے کہ خدا کی دائمی تائید و کسلسلہ اسکے شامل حال ہو اور خدا اسکے مذہب کے پودہ کو کروڑ ہا دلوں میں لگا دیوے اور عمر بخشنے۔ پس جس نبی کو مذہب

میں ہم یہ علامتیں پا دین ہیں چاہیے کہ ہم اپنی موت اور انصاف کے دن کو یاد کر کے ایسے بزرگ پیشوا کی امانت نہ کریں بلکہ سچی تعظیم اور سچی محبت کریں۔ غرض یہ وہ پہلا اصول ہی جو ہمیں خدا نے سکھایا ہے جس کے ذریعہ سے ہم ایک بڑا اخلاقی حصہ کے وارث ہو گئے ہیں۔

اور دوسرا اصول جس پر مجھے قائم کیا گیا ہے وہ جہاد کے اُس غلط مسئلہ کی اصلاح ہے جو بعض نادان مسلمانوں میں مشہور ہے۔ سو مجھے خدا تعالیٰ نے سبھا دیا کہ جن طریقوں کو آجکل جہاد سمجھا جاتا ہے وہ قرآنی تسلیم سے بالکل مخالف ہیں بیشک قرآن شریف میں لڑائیوں کا حکم ہوا تھا جو موسیٰ کی لڑائیوں سے زیادہ معقول اور یسوع بن نون کی لڑائیوں سے زیادہ پسندیدگی اپنے اندر رکھتا تھا۔ اور اُسکی بنا صرف اس بات پر تھی کہ جنھوں نے مسلمانوں کے قتل کرنے کیلئے ناحق تلواریں اٹھائیں اور ناحق کے خون کئے اور ظلم کو انتہا تک پہنچایا انکو تلواروں سے ہی قتل کیا جا۔ مگر پھر بھی یہ عذاب موسیٰ کی لڑائیوں کی طرح بہت سختی اپنے اندر نہیں رکھتا تھا۔ بلکہ جو شخص قبولِ اسلام کیساتھ اگر وہ عربی ہے یا جزیہ کیساتھ اگر وہ غیر عربی ہے پناہ لیتا تھا تو وہ عذاب مل جاتا تھا اور یہ طریق بالکل قانون قدرت کی موافق تھا۔ کیونکہ خدا تعالیٰ کے عذاب جو دباؤن کے رنگ میں دُنیا پر نازل ہوتے ہیں وہ صدقہ خیرات اور دُعا اور توبہ اور خشوع اور خضوع کیساتھ بیشک نال پذیر ہو جاتے ہیں۔ اسوجہ سے جب شدت سے وبا کی آگ بھڑکتی ہے تو طبعاً دُنیا کی تمام قومیں دُعا اور توبہ اور استغفار اور صدقہ خیرات کی طرف مشغول ہو جاتی ہیں۔ اور خدا کی طرف رجوع کرنے کی لہر ایک طبعی حرکت پیدا ہو جاتی ہے۔ پس اس سے ثابت ہوتا ہے کہ عذاب کے نزول کی بوقت طبلات

انسانیت کا اللہ تعالیٰ کی طرف رجوع کرنا ایک طبعی امر ہے۔ اور توبہ اور دُعا کرنا عذابِ کبوتر میں انسان کیلئے فائدہ مند ثابت ہوا ہے۔ یعنی توبہ اور استغفار سے عذاب ٹل بھی جاتا ہے جیسا کہ یونس نبی کی قوم کا عذاب ٹل گیا۔ ایسا ہی حضرت موسیٰ کی دُعا سے کئی دفعہ بنی اسرائیل کا عذاب ٹل گیا۔ سو خدا تعالیٰ کا اُن کفار کو جنہوں نے اسلام اور مسلمانوں پر بہت سختی کی تھی یہاں تک کہ عورتیں اور بچے بھی قتل کئے تھے تلوا کے عذاب سے شکبخت میں گرفتار کرنا اور پھر انکی توبہ اور رجوع اور حق پذیری سے نجات دینا یہ وہی خدا کی قدیم عادت ہی جس کا مشاہدہ ہر زمانہ میں ہوتا چلا آیا ہے۔

غرض ہمارے نبی صلی اللہ علیہ وسلم کی قومیں اسلامی جہاد کی جڑی ہی تھی کہ خدا کا غضب ظلم کرنے والوں پر ٹھہر کا تھا۔ لیکن کسی عادل گورنمنٹ کے سایہ معدلت کے نیچے رہ کر جیسا کہ ہماری ملکہ معظمہ قیصرہ ہند کی سلطنت ہی پھر اسکی نسبت بغاوت کا قصد رکھنا اس کا نام جہاد نہیں ہے بلکہ یہ ایک نہایت وحشیانہ اور جہالت سے بھرا ہوا خیال ہے جس گورنمنٹ کے ذریعہ سے آزادی سے زندگی بسر ہو اور پور کھڑ پر امن حاصل ہو اور فرائض مذہبی کا حق ادا کر سکیں اسکی نسبت بدینتی کو عمل میں لانا ایک مجرمانہ حرکت ہے نہ جہاد۔ اسی لئے ۱۸۵۷ء میں مفسدہ پرداز لوگوں کی حرکت کو خدا نے پسند نہیں کیا اور آخر طرح طرح کے عذابوں میں وہ مبتلا ہوئے۔ کیونکہ انھوں نے اپنی محسن اور مربی گورنمنٹ کا مقابلہ کیا۔ سو خدا تعالیٰ نے مجھے اس اصول پر قائم کیا ہے کہ محسن گورنمنٹ کی جیسا کہ یہ گورنمنٹ برطانیہ ہے سچی اطاعت کی جائے اور سچی شکر گزاری کی جائے۔ سو میں اور میری جماعت اس اصول کے پابند ہیں۔ چنانچہ میں نے اس مسئلہ پر عمل درآمد کرنے کیلئے بہت سی کتابیں عربی اور فارسی اور اردو میں تالیف کیں اور انہیں

تفصیل سے لکھا کہ کیونکر مسلمانانِ برٹش انڈیا اس گورنمنٹ برطانیہ کے نیچے آرام سے زندگی بسر کرتے ہیں اور کیونکر آزادی سے اپنے مذہب کی تبلیغ کرنے پر قادر ہیں اور تمام فرائض منصبی بے روک ٹوک بجالاتے ہیں۔ پھر اس مبارک ادم من بخش گورنمنٹ کی نسبت کوئی خیال بھی جہاد کا دل میں لانا کستہِ ظلم اور بغاوت ہی۔ یہ کتابیں ہزار ہا روپیہ کے خرچ سے طبع کرائی گئیں اور پھر اسلامی ممالک میں شائع کی گئیں۔ اور میں جانتا ہوں کہ یقیناً ہزار ہا مسلمانوں پر ان کتابوں کا اثر پڑا ہے۔ بالخصوص وہ جماعت جو میری ساتھ تعلق بیعت و مہمدی رکھتی ہے وہ ایک ایسی سچی مخلص اور خیر خواہ اس گورنمنٹ کی ننگی ہے کہ میں دعویٰ سے کہہ سکتا ہوں کہ انکی نظیر دوسرے مسلمان میں نہیں پائی جاتی۔ وہ گورنمنٹ کیلئے ایک وفادار فرج ہے جس کا ظاہر و باطن گورنمنٹ برطانیہ کی خیر خواہی سے بھرا ہوا ہے۔

میں نے اپنی تالیف کردہ کتابوں میں اس بات پر بھی زور دیا ہے کہ جو کچھ نادان مولوی تلوار کے ذریعہ سے حاصل کرنا چاہتے ہیں وہ امرِ سچے مذہب کے لئے دوسرے رنگ میں گورنمنٹ برطانیہ میں حاصل ہے۔ یعنی ہر ایک شخص جو مائتہ آزادی اپنے مذہب کا اثبات اور دوسرے مذہب کا ابطال کر سکتا ہے۔ اور میری رائے میں مسلمانوں کے لئے مذہبی خیالات کے اظہار میں قانونی حد تک وسیع اختیار کمزور ہی پر خیرِ مسلمانی کیلئے وہ اس قدر اپنی غرض کو پا کر جگمگاتی کی عادات کو جو کتاب اللہ کی غلط فہمی سے بعضوں میں پائی جاتی ہیں بھلا دیو گد جیہ کہ جیسا کہ ایک نشی چیز کا استعمال کرنا دوسری نشی چیز سے فارغ کر دیتا ہے ایسا ہی جب ایک مقصد ایک پہلو سے نکلتا ہے تو دوسرا پہلو خود دست ہو جاتا ہے۔

انہیں اغراض سے میں اپنا فرض سمجھتا ہوں کہ مذہبی مبہاشات کی باریں

انگریزی آزادی سے فائدہ اٹھاؤں۔ اور نیز اسلامی جوش کے لوگوں کو اس جائز امر کی طرف توجہ دیکر ناجائز خیالات اور جوشوں سے انکے جذبات کو روکنے میں مسلمان لوگ ایک خونی مسیح کے منتظر تھے اور نیز ایک خونی مہدی کی بھی انتظار کرتے تھے۔ اور یہ عقیدے اس قدر خطرناک ہیں کہ ایک مغتری کاذب مہدی موعود کا دعویٰ کر کے ایک دُنیا کو خون میں غرق کر سکتا ہے۔ کیونکہ مسلمانوں میں اب تک یہ خاصیت ہے کہ جیسا کہ وہ ایک جہاد کی رغبت دلائیوالے فقیر کیساتھ ہو جاتے ہیں شاید وہ ایسی تابعداری بادشاہ کی بھی نہیں کر سکتے۔ پس خدانے چاہا کہ یہ غلط خیالات دور ہوں اسلئے اُس نے مجھے مسیح موعود اور مہدی معبود کا خطاب دیکر میرے ظاہر فرمایا کہ کسی خونی مہدی یا خونی مسیح کی انتظار کرنا سرِ غلط خیال ہے۔ بلکہ خدا ارادہ فرماتا ہے کہ آسمانی نشانوں کے ساتھ مسیح کو دُنیا میں پھیلاؤ۔ سو میرا اصول یہ ہے کہ دُنیا کی بادشاہوں کو اپنی بادشاہیاں مبارک ہوں یہیں انکی سلطنت اور دولت سے کچھ غرض نہیں ہمارے لئے آسمانی بادشاہی ہے۔ ہاں نیک نیتی سے اور سچی خیر خواہی سے بادشاہوں کو بھی آسمانی پیغام پہنچانا ضروری ہے۔ لیکن اس گورنمنٹ برطانیہ کی نسبت نہ صرف اس قدر ہے بلکہ چونکہ ہم اس دولت کے سایہ عاطفت کے نیچے بائمن زندگی بسر کرتے ہیں اسلئے اس دولت کیلئے ہمارا یہ بھی فرض ہے کہ اُسکی دُنیا اور آخرت کیلئے دُعا بھی کریں۔

افسوس کہ جبوقت سے مینے ہندوستان کے مسلمانوں کو یہ خبر سنائی ہے کہ کوئی خونی مہدی یا خونی مسیح دُنیا میں آنے والا نہیں ہے بلکہ ایک شخص صلح کاری کیساتھ آنے والا تھا جو مین ہوں اسوقت سے یہ نادان مولوی مجھے بغض رکھتے ہیں۔ اور مجھ کو کافراور دینِ خارج ٹھہرتے ہیں۔ عجیب بات

کہ یہ لوگ بنی نوع کی خوریز سے خوش ہوتے ہیں۔ مگر یہ قرآنی تسلیم نہیں ہے۔ اور نہ سب
 مسلمان اس خیال کے ہیں۔ یہ پادریوں کی بھی خیانت ہو کہ ملاحی دائمی جہاد کے مسئلہ کو
 قرآن شریف کی طرف منسوب کرتے ہیں۔ اور اس طرح بعض نادانوں کو دھوکہ دینا اور ان کو
 انسانی جوشون کی طرف انکو توجہ دیتے ہیں۔ اور میں نہ اپنے نفس سے اور نہ اپنے خیال
 سے بلکہ خدا سے مامور ہوں کہ جس گورنمنٹ کے سایہ عطاوت کے نیچے میں امن کیساتھ
 زندگی بسر کر رہا ہوں اسکے لئے دعا میں مشغول رہوں۔ اور اُس کے احسانات کا شکر کروں اور
 انکی خوشی کو اپنی خوشی سمجھوں۔ اور جو کچھ مجھے فرمایا گیا ہے نیک نیتی سے اُس تک پہنچاؤں
 لہذا اس موقعہ جو بلی پر جناب **ملکہ معظمہ** کے اُن متواتر احسانات کو یاد رکھنے
 جو ہماری جان اور مال اور آبرو کے شامل حال ہیں ہدیہ **شکر گزاری** پیش کرتا
 ہوں اور وہ ہدیہ **دُعائے سلامتی اقبال** **ملکہ محروصہ** جو دل سے اور
 وجود کے ذرہ ذرہ سے نکلتی ہے۔

ای قیصرہ و ملکہ معظمہ! ہمارے دل تیرے لئے دعا کرتے ہوئے جناب
 الہی میں جھکتے ہیں۔ اور ہماری روحیں تیرے اقبال اور سلامتی کیلئے حضرت احدیت
 میں سجدہ کرتی ہیں۔ **ای اقبال مند قیصرہ ہند!** اس جو بلی کی تقریب پر ہم اپنے
 دل اور جان سے تجھے مبارکباد دیتے ہیں۔ اور خدا سے چاہتے ہیں کہ خدا تجھے اُن
 نیکیوں کی بہت بہت جزا دے جو تجھے اور تیری بابرکت سلطنت سے اور تیرے
 امن پسند حکام سے ہمیں پہونچی ہیں۔ ہم تیرے وجود کو اس ملک کے لئے خدا کا ایک بڑا
 فضل سمجھتے ہیں۔ اور ہم اُن الفاظ کے نہ ملنے سے شرمندہ ہیں جن سے ہم اُس شکر کو پورے
 طور پر ادا کر سکتے۔ ہر ایک دعا جو ایک سچا شکر گزار تیرے لئے کر سکتا ہے ہماری طرف سے تیرے

حق میں قبول ہو۔ خدایتیری آنکھ کو مُرادوں کے ساتھ ٹھنڈی رکھے۔ اور تیری عمر وصحت اور سلامتی میں زیادہ سے زیادہ برکت دے اور تیرے اقبال کا سلسلہ ترقیات جاری رکھے اور تیری اولاد اور ذریت کو تیری طرح اقبال کے دن دکھاو۔ اور فتح اور ظفر عطا کرتا رہے۔ ہم اُس کریم کریم خدا کا بہت بہت شکر کرتے ہیں جس نے اس سرت بخش دن کو ہمیں دکھایا۔ اور جس نے ایسی مُسنَدِ رعیت پر ور داد گستر بیدار مقرر ملک کے زیر سایہ ہمیں پناہ دی۔ اور ہمیں اُس کے مُبارک عہد سلطنت کے نیچے یہ موقع دیا کہ ہم ہر ایک بھلائی کو جو دُنیا اور دین کے متعلق ہو حاصل کر سکیں۔ اور اپنے نفس اور اپنی قوم اور اپنے بنی نوع کیلئے سچی ہمدردی کے شرائط بجالا سکیں۔ اور ترقی کی اُن راہوں پر آزادانہ قدامت مار سکیں جن راہوں پر چلنے سے نہ صرف ہم دُنیا کی کمزور بات سے محفوظ رہ سکتے ہیں بلکہ ابدی جہان کی سعادت میں بھی ہمیں حاصل ہو سکتی ہیں۔

جب ہم سوچتے ہیں کہ یہ تمام نیکیاں اور اُن کے وسائل جناب قیصر ہند کی عہد سلطنت میں ہمو ملے ہیں۔ اور یہ سب خیر اور بھلائی کے دروازے اسی ملکہ معظمہ بادشاہ کے ایام بادشاہت میں ہم پر کھلے ہیں تو اس سے ہمیں اس بات پر قوی دلیل ملتی ہے کہ جناب قیصر ہند کی نیت رعایا پروری کیلئے نہایت ہی نیک ہو۔ کیونکہ یہ ایک مُکمل مسئلہ ہے کہ بادشاہ کی نیت رعایا کے اندرونی حالات اور اُن کے اخلاق اور چال چلن پر بہت اثر رکھتی ہے۔ یا یوں بھی کہہ سکتے ہیں کہ جب کسی حصّہ زمین پر نیک نیت اور عادل بادشاہ حکمرانی کرتا ہے تو خدا تعالیٰ کی یہی عادت ہو کہ اُس زمین کے رہنے والے چھی باتوں اور نیک اخلاق کی طرف توجہ کرتے ہیں۔ اور خدا اور خلقت کیساتھ اخلاص کی عادت اُن میں پیدا ہو جاتی ہے۔ سو یہ امر ہر ایک آنکھ کو بدیہی طور پر نظر آ رہا ہے کہ برٹش انڈیا

میں اچھی حالتوں اور اچھے اخلاق کی طرف ایک انقلاب عظیم پیدا ہو رہا ہے اور وحشیانہ جذبات ملکوتی حالات کی طرف انتقال کر رہے ہیں۔ اور نئی ذریت نفاق کی جگہ اخلاص کو زیادہ پسند کرتی جاتی ہے۔ اور لوگوں کی استعدادیں سچائی کے قبول کرنے کی بہت نزدیک آتی جاتی ہیں۔ انسانوں کی عقل اور فہم اور سچ میں ایک بڑی تبدیلی پیدا ہو گئی ہے اور اکثر لوگ ایک سادہ اور بے لوث زندگی کے لٹو پیار ہو رہے ہیں۔ مجھے معلوم ہوتا ہے کہ یہ عہد سلطنت ایک ایسی روشنی کا پیش خیمہ ہے جو آسمان سے اتر کر دلوں کو روشن کرنے والی ہے ہزاروں اسطرچہ راستی کے شوقین اچھل رہے ہیں کہ گویا وہ ایک آسمانی مہمان کیلئے جو سچائی کا نور ہے پیشوائی کے طور پر قدم بڑھاتے ہیں۔ انسانی قوی کے تمام پہلوؤں میں اچھے انقلاب کا رنگ دکھائی دیتا ہے اور دلوں کی حالت اُس عمدہ زمین کی طرح ہو رہی ہے جو اپنا سبزہ نگانے کیلئے پھول گئی ہو۔ ہماری ملکہ معظمہ اگر اس نئے فخر کرین تو سچا ہے کہ روحانی ترقیات کیلئے خدا اسی زمین سے ابتدا کرنا چاہتا ہے جو برٹش انڈیا کی نہیں؟ اس ملک میں کچھ ایسے روحانی انقلاب کے آثار نظر آتے ہیں کہ گویا خدا بہتوں کو سفلی زندگی سے باہر نکالنا چاہتا ہے۔ اکثر لوگ بالطبع پاک زندگی کے حاصل کرنے کیلئے لٹو میل کرتے جاتے ہیں۔ اور بہت سی روحیں عمدہ تسلیم اور عمدہ اخلاق کی تلاش میں ہیں اور خدا کا فضل اس پر دے رہا ہے کہ وہ اپنی ان مرادوں کو پائیں گے۔

اگرچہ اکثر قوانین ابھی ایسی کمزور ہیں کہ سچائی کی گواہی صفائی کیساتھ دے نہیں سکتیں بلکہ سچائی کو سمجھ نہیں سکتیں اور ان کی تحریر اور تقریریں کم و بیش تعصب کی رنگ آمیزی پائی جاتی ہے مگر دیکھا جاتا ہے کہ انصاف پسند انسانوں میں حق شناسی کی قوت بڑھ گئی ہے۔ وہ راستی کی چمک کو بہت سے پردوں میں سمجھ دیکھ لیتے ہیں۔ یہ ایک نئی قابل قدر

بات ہو کہ اکثر لوگ عرفانی روشنی کی تلاش میں لگ گئے ہیں۔ ہاں تلاش کی دھن میں غلطیوں میں بھی پڑ رہے ہیں۔ اور غیر معبود کو حقیقی معبود کی جگہ بھی دیتے ہیں۔ مگر کچھ شک نہیں کہ ایک حرکت پیدا ہو گئی ہے۔ اور باتوں کی حقیقت اور اصلیت اور جڑ تک پہنچنا اور سطحی خیالات تک رُکے نہ رہنا قابلِ تعریف خلق سمجھا گیا ہے۔ جس سے آئندہ کی امیدیں مضبوط ہو گئی ہیں پس اس میں کیا شک ہو کہ یہ بھی بادشاہِ وقت کا ایک پرتو ہے اور کچھ شک نہیں کہ یہ گورنمنٹ ہندوستان میں داخل ہوتے ہی ایک حافی سرگرمی اور حق کی تلاش کا اثر ساتھ لائی ہو اور بلاشبہ یہ اس بھرد میں کائناتِ معلوم ہوتا ہو جو ہماری ملکہِ معظمیہ ہند کے دل میں برسرِ انبیا کی رعیت کی نسبت مرکوز ہے۔

اور اگرچہ میں اُن احسانوں کا بھی بدرجہ غایت قدر کرتا ہوں جو جسمانی طور پر جنابِ ملکہِ معظمیہ کی توجہات سے شامل حال مسلمانانِ ہند میں لیکن ایک بڑا حصہ عنایاتِ حضرت قیصرِ ہند کا یہی ہے کہ ان کے ایامِ دولت میں ہندوستان کی بہت سی وحشیانہ حالتیں مباحثہ ہو گئی ہیں۔ اور ہر ایک شخص نے روحانی ترقیات کا بڑا موقعہ پایا ہے۔ ہم صریح دیکھتے ہیں کہ گویا زمانہ ایک سچی اور پاک صلاحیت کے نزدیک آتا جاتا ہے اور دلوں کو حقیقت شناسی کی طرف توجہ پیدا ہوتی جاتی ہے۔ مذہبی امور میں بوجہ تبادلِ خیالات کے ہر ایک حق کی تلاش کر نیوالے کو آگے قدم رکھنے کی جرات ہو گئی ہے۔ اور وہ سچا اور اکیلا خدا جو بہتوں کی نظر سے پوشیدہ تھا اب اپنی تجلیات کے دکھلانی کے لئے صریح ارادہ کرتا ہوا معلوم ہوتا ہے۔ میرے خیال میں یہ بھی گزرتا ہے کہ اس سے پہلے اس ملک کی فارغ البالی اور دولت مند سی اُسکے روحانی ترقی کی بہت مانع تھی اور ہر ایک مال اور دولت رکھنے والا عیاشی اور آرام پسندی کی طرف اعتدال سے زیادہ جھک گیا تھا۔ اگر ہندوستان کی وہی صورت رہتی تو آج شاید

اس ملک کے رہنے والے دشتیوں ہی بدتر ہوتے۔ یہ اچھا ہوا کہ بہب حسن تدبیر گورنمنٹ
 برطانیہ کے اس ملک کے اسباب تنعم و آرام طلبی کچھ مختصر کئے گئے تا لوگ فنون اور علوم کی طرف
 متوجہ ہوں اور روحانی ترقیات کا بھی دروازہ کھلے اور نفسانی جذبات کے وسائل کم ہو جائیں
 سو یہ سب کچھ عہد سعادت مہملہ ملکہ معظمہ قیصرہ ہند میں ظہور میں آیا۔ میں خوب جانتا ہوں
 کہ مصیبت اور محتاجی بھی انسان کی انسانیت کیلئے ایک کیمیا ہے بشرطیکہ انتہا تک پہنچے
 اور تھوڑے دن ہو۔ سو ہمارا ملک اس کیمیا کا بھی محتاج تھا۔ میرا اس میں ذاتی تجربہ یہ کہہ سکتا
 اس کیمیا سے بہت فائدہ اٹھایا ہے۔ اور بہت سے روحانی جواہرات ہم کو اس ذریعہ سے
 ملے ہیں۔ میں پنجاب کے ایک ایسے خاندان میں سے ہوں جو سلاطین مغلیہ کے عہد میں ایک ریاست
 کی صورت میں چلا آتا تھا اور بہت سے دیہات زمینداری ہمارے بزرگوں کے پاس تھے اور
 اختیارات حکومت بھی تھے۔ پھر سکھوں کے عروج سے کچھ پہلے یعنی جبکہ شاہان مغلیہ کے
 انتظام مملداری میں بہت ضعف آگیا تھا۔ اور اس طرف طوائف الملوک کی طرح خود مختار
 ریاستیں پیدا ہو گئی تھیں۔ میر پڑداد اصنامیرا گل محمد بھی طوائف الملوک میں سے تھے اور اپنی
 ریاست میں من کل الوجوہ خود مختار رئیس تھے۔ پھر جب سکھوں کا غلبہ ہوا تو صرف انہی گاؤں
 انکے ہاتھ میں رہ گئے۔ اور پھر بہت جلد انہی کے عدد کا صفر بھی اڑ گیا اور پھر شاید
 آٹھ یا سات گاؤں باقی رہے۔ رفتہ رفتہ سرکار انگریزی کی یو قہن تو بالکل خالی ہاتھ
 ہو گئے۔ چنانچہ اوائل عملداری اس سلطنت میں صرف پانچ گاؤں کے مالک کہلاتے تھے اور
 میرے والد میرزا غلام مرتضیٰ صاحب دربار گورنری میں کرلش میں بھی تھے اور سرکار انگریزی
 کے ایسے خیر خواہ اور دل کے بہادر تھے کہ مفسدہ ۱۸۵۷ء میں پچاس گھوڑے اپنی گرو
 سے خرید کر اور پچاس جوان جنگجو ہم پہنچا کر اپنی حیثیت سے زیادہ اس گورنمنٹ عالیہ

کو مدد دی تھی۔ غرض ہماری ریاست کے یام دن بدن زوال پذیر ہوتے گئے۔ یہاں تک کہ
 آخری نوبت ہماری یہ تھی کہ ایک کم درجہ کے زمیندار کی طرح ہمارے خاندان کی حیثیت
 ہو گئی۔ بظاہر یہ بات بہت غم دلائی والی ہے کہ ہم اول کیا تھے اور پھر کیا ہو گئے۔ لیکن
 جب میں سوچتا ہوں تو یہ حالت نہایت قابلِ شکر معلوم ہوتی ہے کہ خدا نے ہمیں
 بہت سے اُن ابتلاؤں سے بچا لیا کہ جو دولت مندوں کے لازمی نتائج ہیں جنکو ہم اس وقت
 اس ملک میں اپنی آنکھوں سے دیکھ رہے ہیں۔ مگر میں اس ملک کے امیرون اور رئیسوں کے نظائر
 پیش کرنا نہیں چاہتا جو میری رائے کی تائید کرتے ہیں۔ اور میں مناسب نہیں دیکھتا
 کہ اس ملک کے سست اور کاہل اور آرام پسند اور دین دُنیاء سے غافل اور عیاشی
 میں غرق امیرون اور دولت مندوں کے نمونے اپنی تائید و دعویٰ میں پیش کر دیں کیونکہ
 میں نہیں چاہتا کہ کسی کے دل کو دکھ دوں۔ اس جگہ میرا مطلب صرف اس قدر ہے
 کہ اگر ہمارے بزرگوں کی ریاست میں فتور نہ آتا تو شاید ہم بھی ایسی ہی ہزاروں طرح
 کی غفلتوں اور تاریکیوں اور نفسانی جذبات میں غرق ہوتے۔ سو ہمارے لئے
 جناب باری تعالیٰ جل جلالہ نے دولتِ عالیہ برطانیہ کو نہایت ہی مبارک کیا
 کہ ہم اس بابرکت سلطنت میں اس ناچیز دنیا کی صد ہا زنجیر دن اور اُس کے فانی تعلقات
 سے فارغ ہو کر بیٹھ گئے۔ اور خدا نے ہمیں اُن تمام امتحانوں اور آزمائشوں سے بچا لیا کہ
 جو دولت اور حکومت اور ریاست اور امارت کی حالتیں پیش آتے اور روحانی
 حالتوں کی استیاس کرتے ہیں۔ یہ خدا کا فضل ہے کہ اُس نے ہمیں ان گردشوں اور
 طرح طرح کے حوادث میں جو حکومت کے بعد تحکم کے زمانہ سے لازم حال پڑی
 ہوئی ہیں برباد کرنا نہیں چاہا بلکہ زمین کی ناچیز حکومتوں اور ریاستوں سے ہمیں نجات

دیکر آسمان کی بادشاہت عطا کی جہاں نہ کوئی دشمن چڑھائی کر سکے اور نہ اُسے دن اُسین جنگوں اور خونریزیوں کے خطرات ہوں اور نہ حاسدون اور بخیلوں کو منصوبہ بازی کا موقع ملے۔ اور چونکہ اُس نے مجھے یسوع مسیح کے رنگ میں پیدا کیا تھا اور توارِ طبع کے لحاظ سے یسوع کی روح میرے اندر رکھی تھی اسلئے ضرور تھا کہ گم گشتہ ریاست میں بھی مجھے یسوع مسیح کیسا تھا مشابہت ہوتی۔ سو ریاست کا کاروبار تباہ ہونے سے یہ مشابہت بھی متحق ہو گئی جسکو خدا نے پورا کیا۔ کیونکہ یسوع کے ہاتھ میں داؤد بادشاہ نبی اللہ کے ممالک مقبوضہ میں جسکی اولاد میں سے یسوع تھا ایک گاؤں بھی باقی نہیں رہا تھا صرف نام کی شہزادگی باقی رہ گئی تھی۔

ہر چند میں اس قدر تو مبالغہ نہیں کر سکتا کہ مجھے سر رکھنے کی جگہ نہیں لیکن میں شک کرتا ہوں کہ خدا تعالیٰ نے اُن تمام صعوبتوں اور شدتوں کے بعد جس کا سبب ذکر کرنا بمحل ہے مجھے ایسے طور سے اپنی مہربانی کی گود میں لیلیا جیسا کہ اُس نے اُس مبارک انسان کو لیا تھا جس کا نام ابراہیم تھا۔ اُس نے میرے دل کو اپنی طرف کھینچ لیا اور وہ باتیں میرے پر کھولیں جو کسی پر نہیں کھل سکتیں جب تک اس پاک گروہ میں داخل نہ کیا جائے جسکو دنیا نہیں پہچانتی۔ کیونکہ وہ دنیا سے بہت دور اور دنیا اُسے دور ہے۔ اُس نے میرے پر ظاہر کیا کہ وہ اکیلا اور غیر متغیر اور قادر اور غیر محدود خدا ہے جسکی مانند اور کوئی نہیں اور اُس نے مجھے اپنے مکالمہ کا شرف بخشا۔ اور اُس نے بلا واسطہ اپنے راہ کی مجھے تسلیم دی ہے اور مردِ زمانہ سے جو تو مونک عقیدہ میں غلطیان واقع ہوئی اُن سب پر مجھ کو مطلع فرمایا ہے۔ اُس نے مجھے اس بات پر بھی اطلاع دی ہے کہ درحقیقت یسوع مسیح خدا کے نہایت پیارے اور نیک بندوں میں سے ہے۔ اور اُن میں سے ہے جو خدا کے برگزیدہ لوگ ہیں اور انہیں سے ہے جسکو خدا اپنے ہاتھ سے صاف کرتا اور اپنے نور کے سایہ کے نیچے

رکھتا ہے۔ لیکن جیسا کہ گمان کیا گیا ہے خدا نہیں ہے۔ ہاں خدا سے واسطہ ہے
اور ان کاموں میں سے ہر جو ٹھوڑے ہیں۔

اور خدا کی عجیب باتوں میں سے جو مجھے ملی ہیں ایک یہ بھی ہے جو میں نے عین
بیداری میں جو کشتی بیداری کہلاتی ہے یسوع مسیح سے کئی دفعہ ملاقات کی ہے۔ اور اس
سے باتیں کر کے اُس کے اصل دعویٰ اور تسلیم کا حال دریافت کیا ہے۔ یہ ایک نئی بات
ہے جو توجہ کے لائق ہے کہ حضرت یسوع مسیح ان چند عقائد سے جو **کھنکارہ**
ثبوت اور **انیت** کے ایسے متفرق پائے جاتے ہیں کہ گویا ایک بھاری
افتر جو ان پر کیا گیا ہے وہ یہی ہے۔ یہ مکاشفہ کی شہادت ہے دلیل نہیں ہو بلکہ میں
یقین رکھتا ہوں کہ اگر کوئی طالب حق نیت کی صفائی سے ایک مدت تک سیر پاس رہے
اور وہ حضرت مسیح کو کشتی حالت میں دیکھنا چاہے تو میری توجہ اور دعا کی برکت سے وہ انکو
دیکھ سکتا ہے اُسے باتیں بھی کر سکتا ہے اور انکی نسبت اُسے گواہی بھی لے سکتا ہے
کیونکہ میں وہ شخص ہوں جسکی روح میں بروز کی طور پر یسوع مسیح کی روح سکونت رکھتی ہے
یہ ایک ایسا **تھن** ہے جو حضرت ملکہ معظہ فیروزہ انگلستان و ہند کی خدمت عالیہ میں
پیش کرنے کے لائق ہے۔

دنیا کے لوگ اس بات کو نہیں سمجھیں گے کیونکہ وہ آسمانی اسرار پر کم ایمان
رکھتے ہیں۔ لیکن تجربہ کر نیوالے ضرور اس سچائی کو پائیں گے۔

میری سچائی پر اور بھی آسمانی نشان ہیں جو مجھے ظاہر ہو رہے ہیں اور
اس ملک کے لوگ انکو دیکھ رہے ہیں۔ اب میں اس آرزو میں ہوں کہ جو مجھے نصیب
بخشا گیا ہے وہ دوسروں کے دلوں میں کیونکر اتار جائے۔ میرا شوق مجھے بیتاب کر رہا ہے

کہ میں ان آسمانی نشانوں کی حضرت عالی قیصرہ ہند میں اطلاع دے دوں۔ میں حضرت یسوع مسیح کیطرسے ایک سچے سفیر کی حیثیت میں کھڑا ہوں۔ میں جانتا ہوں کہ جو کچھ انجیل عیسائیت کے باری میں سکھایا جاتا ہے یہ حضرت یسوع مسیح کی حقیقی تعلیم نہیں ہے۔ مجھے یقین ہے کہ اگر حضرت یسوع دنیائے پھر آتے تو وہ اس تعلیم کو شناخت بھی نہ کر سکتے۔

ایک اور بڑی بھاری مصیبت قابل ذکر ہے اور وہ یہ ہے: کہ اُس خدا کا نامی پیار اور دائمی محبوب دائمی مقبول کی نسبت جس کا نام یسوع ہے یہودیوں نے تو اپنی شرارت اور بے ایمانی سے لعنت کے بُرے سے بُرے مفہوم کو جائز رکھا۔ لیکن عیسائیوں نے بھی اس بہتان میں کسی قدر شرکت اختیار کی۔ کیونکہ یہ گمان کیا گیا ہے کہ گویا یسوع مسیح کا دل تین دن تک لعنت کے مفہوم کا مصداق بھی رہا ہے۔ اس بات کے خیال سے ہمارا بدن کانپتا ہے اور وجود کے ذرہ ذرہ پر لرزہ پڑ جاتا ہے۔ کیا یسوع کا پاک دل اور خدا کی لعنت !! اگو ایک سیکنڈ کے لٹو ہی ہو۔ افسوس! ہزار افسوس کہ یسوع مسیح جیسے خدا کے پیار کی نسبت یہ اعتقاد رکھیں کہ کسی وقت اس کا دل لعنت کے مفہوم کا مصداق بھی ہو گیا تھا۔

اس وقت ہم یہ عاجزانہ اتماس کسی مذہبی حیثیت سے نہیں بلکہ ایک کامل انسانی حفظ عزت کیلئے پیش کرتے ہیں۔ اور یسوع کیطرسے رسول کیطرح ہو کر جس طرح کشفی عالم میں اس کی زبان سے سُنا حضور قیصرہ ہند میں پہنچا دیتے ہیں اور امید رکھتے ہیں کہ جناب محدوصہ اس غلطی کی اصلاح فرمائیں۔ یہ اس زمانہ کی ایک فاحش غلطی ہے کہ جبکہ لوگوں نے لعنت کو مفہوم غیور نہیں کی تھی لیکن اب ادب تقاضا کرتا ہے کہ نہایت جلد ہی اس غلطی کی اصلاح کر دیجائے۔ اور خدا کے اس اعلیٰ درجہ کے پیار اور برگزیدہ کی عزت کو بچایا جائے۔ کیونکہ زبان عرب اور عبرانی میں لعنت کا لفظ خدا سے دور اور برگشتہ ہونیکے لٹو آتا ہے۔ اور کسی شخص کو اس وقت لعین کہاجاتا ہے کہ جب

وہ بالکل خدا سے برگشتہ اور بے ایمان ہو جا۔ اور خدا اس کا دشمن اور وہ خدا کا دشمن ہو جا۔ اسی لئے
 لغت کے رو سے لعین شیطان کا نام ہے یعنی خدا سے برگشتہ ہونو والا اور اس کا نافرمان۔ پس یہ
 کیونکر ممکن ہے کہ خدا کے ایسے پیارے کی نسبت ایک سیکڑ کیلئے بھی تجویز کر سکیں کہ نعوذ باللہ کہ قیوت
 دل اس کا حقیقت خدا سے برگشتہ اور اس کا نافرمان اور دشمن ہو گیا تھا بہ کس قدر بیجا ہو گا کہ ہم اپنی
 نجات کا ایک فرضی منصوبہ قائم کر نیکی کے لئے خدا کے ایسے پیارے پر نافرمانی کا داغ لگاویں۔ اور
 یہ عقیدہ رکھیں کہ کسیدقت وہ خدا سے باغی اور برگشتہ بھی ہو گیا تھا۔ اس سے بہتر ہے کہ انسان
 اپنے لئے دوزخ قبول کرے مگر ایسے برگزیدہ کی پاک عزت اور بے لوث زندگی کا دشمن نہ بنے۔

جس قدر عیسائیوں کو حضرت یسوع مسیح سے محبت کرنا دعویٰ ہی رہی دعویٰ
 مسلمانوں کو بھی ہے گویا آنجناب کا وجود عیسائیوں اور مسلمانوں میں ایک شرک جلاحد کی طرح
 ہے اور مجھے سب سے زیادہ حق ہے کیونکہ میری طبیعت یسوع میں مستغرق ہے اور یسوع کی منجھیں
 اسی دعویٰ کی تائید میں آسانی نشان ظاہر ہو رہے ہیں اور ہم ایک کے بلایا گیا ہو کہ اگرچہ ہے تو نشانوں
 کے ذریعہ اس دعویٰ میں اپنی تسلی کرے۔ اور اس جگہ اس قدر لکھنے کی مینے اسلئے جرات کی ہے کہ حضرت
 یسوع مسیح کی سچی محبت اور سچی عظمت جو میرے دل میں، اور نیز وہ باتیں جو میں نے یسوع مسیح کی زبان سے
 سنیں اور وہ پیغام جو اس نے مجھے دیا ان تمام امور نے مجھے تحریک کی کہ میں جناب ملکہ معظمہ کے
 حضور میں یسوع کی طرح سے الٹی ہو کر باوجود التماس کروں کہ جس طرح خدا تعالیٰ کی طرح سے جنتا محمد
 کرور ہا انسانوں کی جان مال و ثروت کی محافظ ٹھہرائی گئی ہیں بلکہ چند دن اور پرندوں کے آرام کیلئے
 بھی حضرت موصوفہ نے قوانین جاری کئی ہیں کیا خوب ہو کہ جناب اس چھپی ہوئی
 نو میں پر بھی نظر ڈالنے کیلئے توجہ پیدا ہو جو یسوع مسیح کی شان میں کیجاتی ہے۔ کیا خوب
 ہو کہ جناب محمد و دُنیا کی تمام لغات و رو سے عموماً اور عربی اور عبرانی کے رو سے خصوصاً لفظ

نیکی کریگا۔ میں دُعا مانگتا ہوں کہ اس کا ردوائی کیلئے خُدا تعالیٰ آپ ہماری مُحسنہ ملکہ معظمہ کے دل میں القا
 کرے۔ پیلاطوس نے جس کے زمانہ میں یسوع تھا، انصافی سے یہودیوں کو رُعب کے نیچے اگر ایک
 مجرم قیدی کو چھوڑ دیا اور یسوع جو بگناہ تھا اسکو نہ چھوڑا۔ لیکن اسی ملکہ معظمہ نصیرہ ہند ہم عاجزانہ
 ادب کیسا تھیرے حضور میں کھڑے ہو کر عرض کرتے ہیں کہ تو اس خوشی کی قیوتیں جو شصت سالہ
 جو بی کا دقت ہی یسوع کے چھوڑنے کے لئے کوشش کر۔ اسوقت ہم اپنی بہت
 پاک نیت سے جو خُدا کے خوف اور سچائی سے بھری ہوئی ہے تیری جناب میں اس التماس کیلئے
 جرات کرتے ہیں کہ یسوع مسیح کی عزت کو اُس داغ سے جو اُس پر لگایا جاتا ہی اپنی مردانہ ہمت سے پاک
 کر کے دکھلا۔ بیشک شہنشاہوں کے حضور میں انکی استمراج سے پہلے بات کرنا اپنی جان کا بازی
 ہوتی ہے۔ لیکن اسوقت ہم یسوع مسیح کی عزت کیلئے ہر ایک خطرہ کو قبول کرتے ہیں اور محض اکی طرف
 رسالت لیکر بحیثیت ایک سیفر کے اپنے عادل بادشاہ کے حضور میں کھڑے ہو گئی ہیں۔ اسی ہماری
 ملکہ معظمہ! تیرے پریشمار بکتر نازل ہوں۔ خُدا تیرے وہ تمام فکر و در کے جو تیرے دلیں میں جھپٹ
 ہو سکے اس سفارت کو قبول کر۔ تمام مذہبی مقدمات میں یہی ایک قانون قدیم سے چلا آیا ہے کہ جب
 کسی بات میں دو فریق متنازع کرتے ہیں تو اُدل منقولات کے ذریعہ سے اپنے تنازع کو فیصلہ کرنا چاہتے
 ہیں۔ اور جب منقولات سے وہ فیصلہ نہیں ہو سکتا تو معقولات کی طرف توجہ کرتے ہیں اور
 عقلی دلائل سے تصفیہ کرنا چاہتے ہیں۔ اور جب کوئی مقدمہ عقلی دلائل سے بھی طے ہو نہیں نہیں
 آتا تو آسمانی فیصلہ کے خواہاں ہوتے ہیں اور آسمانی نشانوں کو اپنا حکم ٹھہراتے ہیں۔ لیکن اسی مُخدوم
 ملکہ معظمہ یسوع مسیح کی بریت کے باریہ میں یہ تینوں ذریعے شہادت دیتے ہیں۔ منقول کے ذریعہ سے
 اسطرح کہ تمام نوشتوں سے پایا جاتا ہے کہ یسوع دل کا غریب اعلیٰ درجہ کا پیرا کر نیوالا اور ہر دم خُدا کیسٹ
 تھا پھر کیونکر تجویز کیا جا کہ کیسوقت نعوذ باللہ اس کا دل خُدا سے برگشتہ اور خُدا کا منکر اور خُدا کا دشمن

ہو گیا تھا جیسا کہ لعنت کا مفہوم دلالت کرتا ہے۔ اور عقل کے ذریعہ سے اس طرح پر عقل ہرگز باور نہیں کرتی کہ جو خدا کا نبی اور خدا کا جید اور اس کی محبت سے بھرا ہوا ہوا اور اس کی سرشت نور سے مخمّر ہوا سمین نعوذ باللہ بے ایمانی اور نافرمانی کی تاریکی آجائے یعنی وہی تاریکی جسکو دوسرے لفظوں میں لعنت کہتے ہیں۔ اور آسمانی نشانوں کے رو سے اس طرح کہ خدا اب آسمانی نشانوں کے ذریعہ سے خبر دے رہا ہے کہ مسیح کی نسبت جو قرآن نے بیان کیا کہ وہ لعنت سے محفوظ رہا اور ایک سیکندہ کیلئے بھی اس کا دل لعنتی نہیں ہوا یہی سچ ہے۔ وہ نشان اس عاجز کے ذریعہ ظاہر ہو رہا ہے اور بہت سے نشان ظاہر ہو چکے ہیں اور بارش کی طرح برستے ہیں۔ سو اس ہمارے عالم سپاہ ملکہ خدا تجھے بیشمار فضلوں سے معمور کرے۔ اس مقدمہ کو اپنی قدیم مضافانہ عادت کیساتھ فیصلہ کر۔

مین بادب ایک عرض کر نیکی کے بھی جرات کرتا ہوں کہ تو اینج سے ثابت ہو کہ قیصر روم میں جب تیسرا قیصر روم تخت نشین ہوا اور اس کا اقبال کمال کو پہنچ گیا تو اسے اس اتنی طرف توجہ پیدا ہوئی کہ دو مشہور فرقہ عیسائیوں میں جو ایک موحّد اور دوسرا حضرت مسیح کو خدا جانتا تھا باہم بحث کر اؤ۔ چنانچہ وہ بحث قیصر روم کے حضور میں بڑی خوبی اور انتظام سے ہوئی اور بحث کے سننے کیلئے مقرر ناظرین اور ارکان دولت کی صدا ہا کر بیان بلحاظ رتبہ و مقام کے بچھائی گئیں اور دونوں فریق کے پادریوں کی چالیس دن تک بادشاہ کے حضور میں بحث ہوتی رہی۔ اور قیصر روم بخوبی فریقین کے دلائل کو سن رہا اور انہیں غور کرتا رہا۔ آخر جو موحّد فرقہ تھا اور حضرت عیسیٰ مسیح کو صرف خدا کا رسول اور نبی جانتا تھا وہ غالب آگیا اور دوسرے فرقہ کو ایسی شکست آئی کہ اسی مجلس میں قیصر روم ظاہر کر دیا کہ میں اپنی طرف سے بلکہ دلائل کے زور سے موحّد فرقہ کی طرف کھینچا گیا۔ اور قبل اسکے جو اس مجلس سے اٹھے توحید کا مذہب اختیار کر لیا۔ اور ان موحّد عیسائیوں میں سے ہو گیا جن کا ذکر قرآن شریف میں بھی ہے۔ اور بدینا اور خدا کہنے سے دست بردار ہو گیا۔ اور پھر تیسرا قیصر ترک ہر ایک دولت تخت روم موحّد ہوتا رہا۔ اس

پتہ لگتا ہے کہ ایسے مذہبی جلسے پہلے عیسائی بادشاہوں کے دستور تھا اور بری بری تبدیلیاں اُن سے ہوتی تھیں۔ ان واقعات پر نظر ڈالنے سے نہایت آرزو سے دل چاہتا ہے کہ ہماری قیصرہ ہند و ام قباہ بھی قیصر روم کی طرح ایسا مذہبی جلسہ پایتخت میں انعقاد فرما دیں کہ یہ روحانی طور پر ایک یادگار ہوگی مگر یہ جلسہ قیصر روم کی نسبت زیادہ توسیع کیساتھ ہونا چاہیے کیونکہ ہماری ملکہ معظمہ بھی اُس قیصر کی نسبت زیادہ وسعت اقبال رکھتی ہیں۔ اور اس التماس کا ایک بھی سبب ہے کہ جسے کہ اس ملک کے لوگوں نے امریکہ کے جلسہ مذاہب سے اطلاع پائی ہے طبعاً و لوہین یہ جوش پیدا ہو گیا ہے کہ ہماری ملکہ معظمہ بھی خاص لندن میں ایسا جلسہ منعقد فرمائیں تاکہ اس تقریب سے اس ملک کی خیر خواہ رعایا اور ان کے رئیسوں اور عالموں کے گروہ خاص لندن پایتخت میں شرف لقاء حضور حال کر سکیں اور اس تقریب سے ملکہ معظمہ کو بھی اپنی پرورش انڈیا کی وفادار رعایا کے ہزار ہا بچروں پر یک دفعہ نظر پڑے اور چند ہفتہ تک لندن کے کوچوں اور گلیوں میں ہندو کے معزز باشندے سیر کرتے ہوئے نظر آئیں۔ ہاں یہ ضروری ہوگا کہ اس جلسہ مذاہب میں ہر ایک شخص اپنے مذہب کی خوبیاں بیان کرے دوسرے کو کچھ تعلق نہ رکھے۔ اگر ایسا ہو تو یہ جلسہ بھی ہماری ملکہ معظمہ کی طرف سے ہمیشہ کیلئے ایک روحانی یادگار ہوگا۔ اور انگلستان کے کانون تک سڑکی

خیانتوں کے ساتھ اسلامی واقعات پہنچائے گئے

ہیں ایک سچے نقشہ پر اطلاع پا جائیگا۔ بلکہ انگلستان کے لوگ ہر ایک مذہب کی سچی فلاسفی سے مطلع ہو جائیں گے۔ یہ بات بھروسہ کرنے کے لائق نہیں ہے کہ پادریوں کے ذریعہ سے ہندوستان کے مذاہب کی حقیقت انگلستان کو پہنچتی رہتی ہے کیونکہ پادریوں کی کتابیں جنہیں وہ دوسرے مذاہب کا ذکر کرتے ہیں اُس کثیف نالی کی طرح ہیں جس کا پانی بہت سیل کچیل اور خس فاشاک ساتھ رکھتا ہے پادری صاحبان سچائی کی حقیقت کو کھولنا نہیں چاہتے بلکہ چھپانا چاہتے ہیں۔ اور ان کی تحریر میں تعصب کی ایسی رنگ آمیزی ہے جسکی وجہ سے انگلستان تک مذاہب کی اصل حقیقت پہنچنا مشکل

بلکہ محال ہے۔ اگر انہیں نیک نیتی ہوتی تو وہ قرآن پر ایسے اعتراض نہ کرتے جو موسیٰ کی توریت پر بھی ہو سکتے ہیں۔ اگر انکو خدا کا خوف ہوتا تو وہ ان کتابوں کو اعتراض کی وقت تمسک بہا نہ ٹھہراتے جو مسلمانوں کے نزدیک غیر مسلم اور یقینی سچائیوں سے خالی ہیں۔ اسلئے انصاف یہی حکم دیتا ہے کہ اگر سارا یورپ ذشتہ سیرت بھی ہو مگر پادری اُس سے مستثنیٰ ہیں۔ یورپ کے عیسائی جو اسلام کو نفرت اور خفارت کی نظر سے دیکھتے ہیں اس کا یہی سبب ہے کہ قدیم سے یہی پادری صاحبان خلاف واقعہ قصود کو پیش کر کے تحقیر کا سبق انکو دیتے چلے آئے ہیں۔ ہاں میں قبول کرتا ہوں کہ بعض نادان مسلمانوں کا چال چلن اچھا نہیں اور نادانی کی عادت انہیں موجو د ہیں۔ جیسا کہ بعض مشنری مسلمانانہ خوریزیوں کا نام جہاد رکھتے ہیں اور انہیں جہاد کہتے ہیں۔ کہ عیت کا عادل بادشاہ کے ساتھ مقابلہ کرنا اس کا نام بغاوت ہے نہ کہ جہاد۔ اور عہد تو رنا اور نیکی کی جگہ بدی کرنا اور بے گناہوں کو مارنا اس حرکت کا مرتکب ظالم کہلاتا ہے نہ غازی۔

سو یہ خیالات پادریوں کی بد فہمی سے پیدا ہوئے ہیں خدا کی کتاب میں اس کا نشانہ نہیں۔ خدا کا کلام ظالمانہ تلوار اٹھائیں والوں کے لئے تلوار کی سزا بیان فرماتا ہے نہ کہ اس قسم کرنیوالوں رعیت پر ورادہ ہر ایک قسم کو آزادی کے حقوق دینے والوں کی نسبت کشتی کی تسلیم کرتا ہے۔ خدا کی کلام کو بدنام کرنا یہ بددیانتی ہے۔ لہذا انسانوں کی جھلائی کے لئے یہ بت نہایت قرین مصلحت ہے کہ جناب قیصر ہند کی طرف سے اصلیت مذاہب شائع کرنے کے لئے جلسہ مذاہب ہو۔

یہ بھی عرض کر دینے کے لائق ہے کہ اسلامی تسلیم کے رو سے دین اسلام کے حصے صرف دو ہیں یا یوں کہہ سکتے ہیں کہ یہ تعلیم دو بڑے مقاصد پر مشتمل ہے اول۔ ایک خدا

کو جاننا جیسا کہ وہ فی الواقعہ موجود ہے۔ اور اُس سے محبت کرنا۔ اور اُسکی سچی اطاعت میں اپنے وجود کو لگانا جیسا کہ شرط اطاعت و محبت ہے۔ دوسرا مقصد یہ ہے کہ اُس کے بند و کی خدمت اور ہمدردی میں اپنے تمام قویٰ کو خرچ کرنا۔ اور بادشاہ سے لیکر ادنیٰ انسان تک جو احسان کرینو الا ہو شکر گزاری اور احسان کے ساتھ معاوضہ کرنا۔ اسی لئے ایک سچا مسلمان جو اپنے دین سے واقعی خبر رکھتا ہو اُس کو نعمت کی نسبت جسکی ظلت و عظمت کے نیچے امن کے ساتھ زندگی بسر کرتا ہے ہمیشہ اخلاص اور اطاعت کا خیال رکھتا ہے۔ اور مذہب کا اختلاف اُسکو سچی اطاعت اور فرمانبرداری سے نہیں روکتا۔ لیکن پادریوں نے اس مقام میں بھی بڑا دھوکہ کھایا ہے اور ایسا سمجھ لیا ہے کہ گویا اسلام ایک ایسا مذہب ہے جس کا پابند دوسری قوموں کو بدخواہ اور بداندیش بلکہ انکے خون کا پیاسا ہوتا ہے۔ ہاں یہ قبول کر سکتے ہیں کہ بعض مسلمانوں کی عملی حالتیں اچھی نہیں ہیں۔ اور جیسا کہ ہر ایک مذہب کے بعض لوگ غلط خیالات میں مبتلا ہو کر نالائق حرکات کے مرتکب ہو جاتے ہیں اسی قسم کے بعض مسلمان بھی پائے جاتے ہیں۔ مگر جیسا کہ میں نے ابھی بیان کیا ہے یہ خدا کی تعلیم کا قصور نہیں ہے بلکہ اُن لوگوں کی سمجھ کا قصور ہے جو خدا کی کلام میں تدبیر نہیں کرتے اور اپنے نفس کے جذبات کے تابع رہتے ہیں۔ خاص کر جہاد کا مسئلہ جو بڑے نازک شرائط سے وابستہ تھا بعض نادانوں اور کم عقلوں نے ایسا الٹا سمجھ لیا ہے کہ اسلامی تعلیم سے بہت ہی دور جا پڑے ہیں۔ اسلام ہمیں ہرگز یہ نہیں سکھاتا کہ ہم ایک غیر قوم اور غیر مذہب و ادب بادشاہ کی رعایا ہو کر اور اُس کے زیر سایہ ہر ایک دشمن سے امن میں رہ کر پھر اسی کی نسبت بداندیشی اور بغاوت کا خیال دل میں لا دیں۔ بلکہ وہ ہمیں یہ تعلیم دیتا ہے کہ اگر تم اُس بادشاہ کا شکر نہ کرو جس کے زیر سایہ تم امن میں رہتے ہو تو پھر

تم نے خدا کا شکریہ بھی نہیں کیا۔ اسلام کی تسلیم نہایت پر حکمت تعلیم ہے اور وہ اُسی نیکی کو حقیقی نیکی قرار دیتا ہے جو اپنے موقع پر چسپان ہو۔ وہ صرف رحم کو پسند نہیں کرتا جب تک انصاف اُس کے ساتھ نہ ہو۔ اور صرف انصاف کو پسند نہیں کرتا جب تک اُس کا ضروری نتیجہ رحم نہ ہو۔ اس میں کچھ شک نہیں کہ قرآن نے اُن باریک پہلوؤں کا لحاظ کیا ہے جو انجیل نے نہیں کیا۔ انجیل کی تعلیم ہے کہ ایک گل پر طمانچہ کھا کر دوسری بھی پھیر دیجائے۔ مگر قرآن کہتا ہے :-
 جزاء سَيِّئَةٍ سَيِّئَةٌ مِّثْلُهَا مِنْ عَفَا وَأَصْلَحَ فَأَجْرُهُ عَلَى اللَّهِ - یعنی
 اصول انصاف یہی ہے کہ جسکو دکھ پہنچایا گیا ہے وہ اسقدر دکھ پہنچانے کا حق رکھتا ہے۔ لیکن اگر کوئی مُعاف کر دے اور مُعاف کرنا بے محل نہ ہو بلکہ اُس سے کوئی اصلاح پیدا ہوتی ہو تو ایسا شخص خدا سے اجر پائے گا۔ ایسا ہی انجیل کہتی ہے کہ کسی نامحرم کی طرف شہوت سے مت دیکھئے۔ مگر قرآن کہتا ہے کہ نامحرم کی طرف ہرگز نہ دیکھ نہ شہوت سے اور نہ غیر شہوت سے کیونکہ پاک دل رہنے کے لئے اس سے عمدہ تر کوئی ذریعہ نہیں ہے۔

اسی طرح قرآن عسیت حکمتوں سے پُر ہے۔ اور ہر ایک تعلیم میں انجیل کی نسبت حقیقی نیکی کے سکھانے کے لئے آگے قدم رکھتا ہے۔ بالخصوص سچے اور غیر متغیر خدا کے دیکھنے کا چراغ تو قرآن ہی کے ہاتھ میں ہے۔ اگر وہ دُنیا میں نہ آیا ہوتا تو خدا جانے دُنیا میں مخلوق پرستی کا عدد کس نمبر تک پہنچ جاتا۔ سو شک کا مقام ہے کہ خدا کی وحدانیت جو زمین سے گم ہو گئی تھی دوبارہ قائم ہو گئی۔

اور پھر دوسرا شکر یہ ہے کہ وہ خدا جو کبھی اپنے وجود کو
 بے دلیل نہیں چھوڑتا وہ جیسا کہ تمام نبیوں پر ظاہر ہوا اور ابتدا
 سے زمین کو تاریکی میں پا کر روشن کرتا آیا ہے اُس نے اِس زمانہ
 کو بھی اپنے فیض سے محروم نہیں رکھا۔ بلکہ جب
 دُنیا کو آسمانی روشنی سے دور پایا تب اُس نے چاہا کہ زمین کی سطح
 کو ایک نئی معرفت سے منور کرے اور نئے نشان
 دکھائے اور زمین کو روشن کرے

سو اُس نے مجھے بھیجا

اور میں اُس کا شکر کرتا ہوں کہ اُس نے مجھے
 ایک ایسی گورنمنٹ کے سایہ رحمت کے
 نیچے جگہ دی جس کے زیر سایہ میں بُری آزادی
 سے اپنا کام نصیحت اور وعظ کا ادا کر رہا ہوں۔

اگرچہ اِس مَحْسَن گورنمنٹ کا ہر ایک پر رعایا میں سے شکر واجب ہو مگر میں
 خیال کرتا ہوں کہ مجھ پر سب سے زیادہ واجب ہو

کیونکہ یہ میرے اعلیٰ مقاصد جو جناب قیصر ہند

کی حکومت کے سایہ کے نیچے انجام پذیر ہو رہے
ہیں ہرگز ممکن نہ تھا کہ وہ کسی اور گورنمنٹ کے
زیر سایہ انجام پذیر ہو سکتے۔ اگرچہ وہ کوئی
اسلامی گورنمنٹ ہی ہوتی۔

اب میں حضورِ ملکہ معظمہ میں زیادہ مصدع اوقات ہونا نہیں چاہتا۔ اور
اس دعا پر یہ عریضہ ختم کرتا ہوں کہ :-

اے قادر و کریم اپنے فضل و کرم سے ہماری ملکہ معظمہ کو
خوش رکھ جیسا کہ ہم اُس کے سایہ عافیت کو نیچے
خوش ہیں۔ اور اُس سے نیکی کر جیسا کہ ہم اُس کی نیکیوں
اور احسانوں کے نیچے زندگی بسر کر رہے ہیں۔ اور ان
معروضات پر کریمانہ توجہ کرنے کے لئے اُس کے
دل میں آپ الہام کر کہ ہر ایک قیادت اور طاقت تجھی کو ہو۔
آمین ثم آمین۔

المسلم

خاکسار میرزا غلام احمد از قادیان ضلع گورداسپورہ پنجاب

